

पल पल पुकार आ ( ११३ )

अमड़ि यशोदा जा जानिब बचिड़ा

साह साह में तुंहिजी सम्भार आ ।

दे दर्शनु तूं मुरली मनोहर

मुंहिजे प्राणनि जी पल पल पुकार आ ॥

ग्वाल बालनि सां गद्विजी मोहन बृज में गायूं चारीं थो

हेरी हेरी तान खे गाए धौरी धूमरि सम्भारीं थो

तुंहिजी मुरली अ जी तान रसीली

जणु वसाई अमृत धार आ ॥१॥

कदहीं पींघड़ी ठाहे कदम्ब में झूला झूलीं थो प्यारा

कदहीं आंखि मिचोली थो खेदीं ग्वाल बालनि सां जीअ जियारा

तुंहिजे लीला विनोद जी ला.दुला

लगी लिंग लिंग मंझि लंगार आ ॥२॥

कौतुक में काली लाग खे नाथे यमुना जल तो निर्मल कयो

बृज वासियुनि जी प्राण रक्षा लाइ गिरि गोवर्धन चीच खंयो

तुंहिजी मधुर मधुर मुस्कान तां

मुंहिजो तनु मनु प्राण बलहार आ ॥३॥

बंसीवट ते बृजदेवियुनि सां मन मोहन तो रास रची  
देव मण्डलु सारो डोड़ी आयो मोहिजी पयड़ा इन्द्र शची  
सारे व्योम में पहुती प्यारिड़ा

तुंहिजी मुरली अ जी ललकार आ ॥४॥

ग्वाल ऐं बछिड़ा बृह्मा चोराया तो सां केदो छलु करे  
तदहीं बि माफु कयुइ मनमोहन अवगुणु उन जो चित न धरे  
करुणा सागर नन्द जा दुलारा

तुंहिजी महिमा अपरम्पार आ ॥५॥

जड़ चेतन जग जा सभु मोहिया तुंहिजी लीला दिसी दिसी  
नयन चकोर कयाऊं पंहिजा रूप चान्दनी पसी पसी  
तुंहिजे नाम मथां कयो सदिके

तिनि सर्वसु सौ सौ वार आ ॥६॥

आनन्द जो तूं बादलु आहीं अहिलादिन स्वामिनि राणी  
तवहां जो निर्मलु जसड़ो गाए नितु नितु कोकिल कल्याणी  
रोम रोम में सांवल साई

तुंहिजे आशीशुनि जो ई उचार आ ॥७॥